

Pilot Project

၁။ နေပြည်တော်၊ တပ်ကုန်းမြို့နယ်၊ ကျေးချောင်း ကျေးရွာသည် ရန်ကုန်-မန္တလေး ရထားလမ်း၊ ကားလမ်းမကြီးနှင့် ၁ မိုင်ကျော်ခန့်၊ နေပြည်တော် MRTV ရုံး အဆောက်အဦနှင့် ၁ မိုင်ကျော်ခန့်သာ ကွာဝေးသော်လည်း ၂၀၁၈ ခုနှစ်အထိ လျှပ်စစ်မီးမရရှိသေးပါ။ ဆင်သေ ဆည်မှ ပေးပို့သော ဆည်ရေဖြင့် မိုးစပါး၊ နွေစပါးနှင့် ငရုတ်၊ မြေပဲ၊ နှမ်း စသော ယာသီးနှံများ စိုက်ပျိုး လုပ်ကိုင်သော ရွာတစ်ရွာဖြစ်ပါသည်။ လူဦးရေ ၁၉၀၀ ဦး ခန့်နှင့် အိမ်ခြေ ၂၀၀ လုံးခန့်ရှိသော ရွာတစ်ရွာ ဖြစ်ပါသည်။

၂။ ၂၀၁၈ ခုနှစ်တွင် ကျေးရွာလျှပ်စစ်မီး ရရှိရေး အတွက် ရန်ကုန်-မန္တလေး ကားလမ်းမကြီးမှ ကျေးရွာ အထိ External Line သွယ်တန်းရန် ကမ္ဘာ့ဘဏ်မှ ထောက်ပံ့ငွေဖြင့် လျှပ်စစ်မီး ရောက်ရှိခဲ့သော်လည်း ကျေးရွာအတွင်း Internal Line သွယ်တန်းရန်မှာ ကျေးရွာ အစီအစဉ်ဖြင့်သာ ဆောင်ရွက်ရမည် ဖြစ်ပြီး

ကျပ်ငွေ သိန်း ၂၀၀ ခန့် ကုန်ကျမည် ဖြစ်ပါသည်။ ကျေးရွာ အိမ်ထောင်စုအားလုံး အချိုးတူ ထည့်ဝင်ပါက တစ်အိမ်ထောင်လျှင် ၁ သိန်းကျော်ခန့် ကုန်ကျမည် ဖြစ်သော်လည်း အိမ်ထောင်စုအားလုံးမှ မတတ်နိုင်ကြောင်း၊ အိမ်ထောင်စု ၃၀ ခန့်မှာ တတ်နိုင်သော်လည်း ၎င်းတို့ချည်းသာ ထည့်ဝင်ပါက တစ်အိမ်ထောင်လျှင် ၇ သိန်းခန့် ထည့်ဝင်ရမည်ဖြစ်သဖြင့် အခက်အခဲ ဖြစ်ပေါ်နေခဲ့ပါသည်။ ထိုကဲ့သို့ မိမိတို့ ဘိုးဘွားဇာတိရပ်ရွာ အခြေအနေကို ကြားသိရသူ တပ်မတော်အရာရှိတစ်ဦးမှ ကျေးရွာ၏ တာဝန်ရှိ ပုဂ္ဂိုလ်ဖြင့် ဆက်သွယ်ကာ လိုအပ်နေသည့် ငွေကြေးကို လစဉ် တစ်အိမ်ထောင်လျှင် ၁ သောင်းနှုန်း ထည့်ဝင်ပြီး တစ်နှစ်ပြည့်မြောက်က လျာထားလိုအပ်ငွေ သိန်း ၂၀၀ ကျော်ကို ပေးချေနိုင်ရေး လျှပ်စစ်ကုမ္ပဏီဖြင့် ကြားဝင် အာမခံညှိနှိုင်းပေးခဲ့ရာ သဘောတူညီမှု ရရှိခဲ့သဖြင့် ကျေးချောင်းကျေးရွာ လျှပ်စစ်မီးရရှိရေးကို ငွေကြေးစိုက်ထုတ်ခဲ့ရမှု တစ်စုံတစ်ရာမရှိဘဲ အောင်မြင်စွာ ဆောင်ရွက်ပေးနိုင်ခဲ့ပါသည်။

၃။ တစ်ချိန်တည်းမှာပင် ကျေးရွာ၏ လုပ်ငန်းကိုင်ငန်း အခြေအနေများကို ဆွေးနွေးပြောကြားရာမှ ကျေးရွာတွင် စားဝတ်နေရေး ခက်ခဲကြောင်း၊ ရှိသည့် ပစ္စည်းများ ရောင်းချပေါင်နှံ စားသောက်ရကြောင်း ကြားသိရသဖြင့် စိုက်ပျိုးရေးကို တစ်သီးမှ နှစ်သီး ရအောင်စိုက်ရန်၊ မွေးမြူရေးလုပ်ငန်း တစ်ဖက်တစ်လမ်းမှ တွဲဖက် လုပ်ဆောင်ရန် အကြံပြုခဲ့ရာ ဆည်ရေသောက် လယ်များကို ယခုနှစ် နွေစပါးစိုက်ပျိုးချင်သော်လည်း ဆည်ရေသောက် မြောင်းများ ပြုပြင်ရန်အတွက် ရေမပေးသဖြင့် မစိုက်နိုင်ကြောင်း သတင်းရရှိခဲ့ပါသည်။ ထိုအခက်အခဲများကြောင့် ဌာနဆိုင်ရာများထံ အခြေအနေ မေးမြန်းစုံစမ်းခဲ့ရာ အဆိုပါရေမြောင်းများ ပြုပြင်ရေးအတွက် ဘတ်ဂျက် လျာထားကြောင်း၊ ပြုပြင်မည်ဖြစ်ကြောင်း၊ ဘတ်ဂျက် ခွင့်ပြုမိန့် မည်သည့်အချိန်တွင် ရမည်ကို မသိရသေးကြောင်း ပြန်ကြားလာခဲ့သဖြင့် သက်ဆိုင်ရာ အုပ်ချုပ်ရေး အာဏာပိုင်အဖွဲ့အစည်း၏ တာဝန်ရှိ ပုဂ္ဂိုလ်များထံ ဆက်သွယ်၍ ရေမြောင်းပြုပြင်ရေး၊ နွေစပါးရာသီ

မကုန်မီ အမြန်ရရှိရေး သို့မဟုတ်ပါကလည်း ရေပေးပြီး ရာသီကုန် နောက်ပိုင်းမှသာ ပြင်ဆင်ရေး ညှိနှိုင်း ဆောင်ရွက်ခဲ့ရာ နွေစပါးရာသီအမီ ဆည်ရေရရှိခဲ့သဖြင့် ဒေသခံကျေးရွာများ နွေစပါး ဧက ၃၀၀ ခန့် စိုက်ပျိုးနိုင် ခဲ့သဖြင့် အဆိုပါဒေသ ကျေးရွာနေ ပြည်သူများ၏ စိုက်ပျိုးရေ အချိန်မီရရှိရေးကို ငွေကြေးတစ်စုံတစ်ရာ ကုန်ကျမှုမရှိဘဲ ဆောင်ရွက်ပေးနိုင်ခဲ့ပါသည်။

၄။ အဆိုပါဖြစ်စဉ် နှစ်ရပ်စလုံးတွင် ဒေသခံ ရပ်ရွာ ပြည်သူများ၏ အခက်အခဲကို အချိန်မီသိရှိခြင်း၊ ဌာန ဆိုင်ရာ၊ အုပ်ချုပ်ရေးအဖွဲ့အစည်း၊ လုပ်ငန်းရှင်များနှင့် ကောင်းမွန်သောဆက်ဆံ ဆက်သွယ်နိုင်မှုရှိခြင်း၊ မိမိ၏ ရာထူး အခြေအနေအပေါ်တွင် မှန်ကန်စွာ အသုံးပြုပြီး အာမခံ ရပ်တည်ပေးနိုင်ခြင်းတို့ကြောင့် မိမိဇာတိ ရပ်ကွက်၏ အကျိုးကို ငွေကြေးနှင့် အရင်းအနှီး မလို အပ်ဘဲ ၎င်းတို့ ဒေသခံများ၏ ကိုယ်ပိုင်အားထုတ် စိုက်ဝင်မှု၊ ဌာနဆိုင်ရာ၊ အုပ်ချုပ်ရေးအဖွဲ့အစည်း၊ လုပ်ငန်းရှင်များနှင့် ပူးပေါင်းမျှဝေ လုပ်ဆောင်မှုများဖြင့်

အောင်မြင်အောင် လုပ်ဆောင်နိုင်ခဲ့ခြင်း ဖြစ်သည်ကို တွေ့မြင်နိုင်မည် ဖြစ်ပါသည်။

၅။ အလားတူပင် လျာထားတင်ပြသည့် Village Development Guardian System စနစ်ဖြင့် မိမိတို့ လုပ်နိုင်သလောက် ဇာတိရပ်ရွာ ဒေသများကို Foundation Guardian တပ်မတော်/ ဌာနဆိုင်ရာ၊ အုပ်ချုပ်ရေး အာဏာပိုင်၊ ဒေသခံ ပြည်သူများ၊ လုပ်ငန်းရှင်များ ပူးပေါင်း ဆောင်ရွက်မှုဖြင့် ငွေကြေးကုန်ကျစရိတ် အနည်းဆုံး သုံးစွဲကာ ဒေသခံ ပြည်သူများ၏ ကိုယ်တိုင် ကြိုးစားအားထုတ်မှု၊ နည်းပညာ အကြံဉာဏ်၊ စွမ်းအား မျှဝေမှုများဖြင့် အကောင်အထည်ဖော် ဆောင်ရွက်နိုင် ပါကြောင်း တင်ပြအပ်ပါသည်။

မူအားဖြင့် ခွင့်ပြုပါက ဆက်လက်ဆောင်ရွက်မည့် အစီအစဉ်

၁။ Foundation ဖွဲ့စည်းခြင်း။

၂။ တပ်မတော် အရာရှိကြီးများ၊ ဌာနဆိုင်ရာ အကြီးအကဲများ၊ အသိပညာရှင်၊ အတတ်ပညာရှင်များ၊ လုပ်ငန်းရှင်များထံသို့ Invitation Letter ပေးပို့၍ အဆိုပြုလာသော ရပ်ရွာအလိုက် Guardian ဖွဲ့စည်းခြင်း။

၃။ ဒေသအလိုက် လိုအပ်ချက်အပေါ် ညှိနှိုင်းပေါင်းစပ် ဖြေရှင်း ဆောင်ရွက်ပေးခြင်း။

၄။ နည်းပညာများ လေ့လာရှာဖွေခြင်းနှင့် ငွေကြေး အရင်းအနှီးများ ဆက်လက်တိုးချဲ့ စုဆောင်းခြင်း။